

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

జ్ఞానవృద్ధో ద్విజాతీనాం క్షత్రియాణాం బలాధికః ।

వైశ్యానాం ధాన్యధనవాన్ శూద్రాణామేవ జన్మతః ॥ 38-17 ॥

పూజ్యతాయాం చ గోవిందే హేతూ ద్వావపి సంస్థితౌ ।

వేదవేదాంగవిజ్ఞానం బలం చాభ్యధికం తథా ॥ 38-18 ॥

న్యూణాం లోకే హి కోఽన్యోస్తి విశిష్టః కేశవాదృతే ॥ 38-19 ॥

దానం దాక్ష్యం శ్రుతం శౌర్యం హ్రీః కీర్తిర్బుద్ధిరుత్తమా ।

సన్నతిశ్రీర్ఘ్నతిస్తుష్టిః పుష్టిశ్చ నియతాఽచ్యుతే ॥ 38-20 ॥

తమిమం లోకసంపన్నమ్ ఆచార్యం పితరం గురుమ్ ।

అర్ఘ్యమర్చితమర్చార్ఘ్యం సర్వే సంక్షన్తుమర్హథ ॥ 38-21 ॥

ఋత్విగ్గురుస్తథాచార్యః స్నాతకో నృపతిః ప్రియః ।

సర్వమేతద్ధుషీకేశః తస్మాదభ్యర్చితోఽచ్యుతః ॥ 38-22 ॥

కృష్ణ ఏవ హి లోకానామ్ ఉత్పత్తిరపి చాప్యయః ।

కృష్ణస్య హి కృతే విశ్వమ్ ఇదం భూతం చరాచరమ్ ॥ 38-23 ॥

ఏష ప్రకృతిరవ్యక్తా కర్తా చైవ సనాతనః ।

పరశ్చ సర్వభూతేభ్యః తస్మాత్పూజ్యతమోఽచ్యుతః ॥ 38-24 ॥

బుద్ధిర్మనో మహద్వాయుః తేజోఽమ్భుః ఖం మహీ చ యా ।

చతుర్విధం చ యద్భూతం సర్వం కృష్ణే ప్రతిష్ఠితమ్ ॥ 38-25 ॥

ఆదిత్యశ్చంద్రమాశ్చైవ నక్షత్రాణి గ్రహాశ్చ యే ।

దిశశ్చ విదిశశ్చైవ సర్వం కృష్ణే ప్రతిష్ఠితమ్ ॥ 38-26 ॥

అగ్నిహోత్రముఖా వేదాః గాయత్రీ ఛందసాం ముఖమ్ ।

రాజా ముఖం మనుష్యాణాం నదీనాం సాగరో ముఖమ్ ॥ 38-27 ॥

నక్షత్రాణాం ముఖం చంద్రః ఆదిత్యస్తేజసాం ముఖమ్ ।
పర్వతానాం ముఖం మేరుః గరుడః పతతాం ముఖమ్ ॥ 38-28 ॥

ఊర్ధ్వం తిర్యగధశ్చైవ యావతీ జగతో గతిః ।
సదేవకేషు లోకేషు భగవాన్ కేశవో ముఖమ్ ॥ 38-29 ॥

వైశంపాయన ఉవాచ

తతో భీష్మస్య తచ్ఛ్రుత్వా వచః కాలే యుధిష్ఠిరః ।
ఉవాచ మతిమాన్ భీష్మం తతః కౌరవనందనః ॥ 38-30 ॥

యుధిష్ఠిర ఉవాచ

విస్తరేణాస్య దేవస్య కర్మాణీచ్ఛామి సర్వశః ।
శ్రోతుం భగవతస్తాని ప్రబ్రవీహి పితామహ ॥ 38-31 ॥

కర్మణామానుపూర్వ్యం చ ప్రాదుర్భావాంశ్చ యే విభోః ।
యథా చ ప్రకృతిః కృష్ణే తన్నే బ్రూహి పితామహ ॥ 38-32 ॥

**ఇతి శ్రీమహాభారతే నభావర్షాంతర్గత అర్షాభిహారణపర్వణి
అష్టాత్రింశాధ్యాయే షోడశశ్లోకాః**



సుభాషితమ్

తపస్తపతి యోఽ రణ్యే వనమూలఫలాశనః ।
యోఽ ధీతే శ్రుతిమేవాదౌ సమం స్యాత్ తపసా ఫలమ్ ॥
ఇతిహాసపురాణాభ్యాం విష్ణోరాయతనే శుభం ।
నాన్యత్ ప్రీతికరం విష్ణోః తథాన్యేషాం దివౌకసామ్ ॥



శ్రీవేంకటేశ్వరస్వామి వారి

గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

